



សាលាឧទ្ធរណ៍

សភាព្រហ្មទណ្ឌ

សំណុំរឿងព្រហ្មទណ្ឌ

លេខ : ៤៣០

ចុះថ្ងៃទី ២១ ០៦ ០៥

សាលដីកា

លេខ : ១០៥ ខ

ចុះថ្ងៃទី ២៣ ០៧ ០៥

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

នាយករដ្ឋមន្ត្រី

សាលាឧទ្ធរណ៍

បានបើកសវនាការជាសាធារណៈ នៅថ្ងៃទី ២៣-០៧-២០០៥ ដោយមានសមាសភាព ដូចខាងក្រោម:

ក្រុមប្រឹក្សាជំនុំជម្រះ

- លោក [redacted] ជាប្រធានក្រុមប្រឹក្សា
- លោក [redacted] ជាចៅក្រមប្រឹក្សា
- លោក [redacted] ជាចៅក្រមប្រឹក្សា

តំណាងមហាអយ្យការ

លោក [redacted]

ក្រឡាបញ្ជី

កញ្ញា [redacted]

ដើម្បីជំនុំជម្រះលើបណ្តឹងឧទ្ធរណ៍នៃរឿងព្រហ្មទណ្ឌលេខ: ៤៣០ ចុះថ្ងៃទី២១ ខែមិថុនា ឆ្នាំ២០០៥ ដែលមាន:

- ជនជាប់ចោទឈ្មោះ: [redacted] ផាត ភេទប្រុស អាយុ ៣៣ឆ្នាំ ជាតិខ្មែរ មុខរបរទណ្ឌិត កើតនៅភូមិត្រើយទន្លាប់ ឃុំព្រះបាទជាន់ដុំ ស្រុកតិរិវង់ ខេត្តតាកែវ ទីលំនៅសព្វថ្ងៃក្នុង [redacted] (រ) ម្តាយឈ្មោះ: [redacted] (ស) ប្រពន្ធឈ្មោះ: [redacted] មានកូន ០២នាក់ ទោសពីមុនជាប់ក្នុងពន្ធនាគារ ពីបទប្លន់។ មានលោក [redacted] ចំរើន ជាមេធាវីការពារ។
- ជនជាប់ចោទឈ្មោះ: [redacted] សំណាង ភេទប្រុស អាយុ ២១ឆ្នាំ ជាតិខ្មែរ មុខរបរទណ្ឌិត កើតនៅភូមិសីមា ឃុំលាយបូរ ស្រុកត្រាំកក់ ខេត្តតាកែវ ទីលំនៅ [redacted] ឪពុកឈ្មោះ: [redacted] (រ) ម្តាយឈ្មោះ: [redacted] (រ) នៅលើវិ ទោសពីមុនជាប់ក្នុងពន្ធនាគារ ពីបទប្លន់។ មានលោក [redacted] ចំរើន ជាមេធាវីការពារ។
- ជនជាប់ចោទឈ្មោះ: [redacted] ស៊ីណាត ភេទប្រុស អាយុ ២៣ឆ្នាំ ជាតិខ្មែរ មុខរបរទណ្ឌិត កើតនៅភូមិទួលសំបូរ ឃុំព្រៃវែង ស្រុកដង្កោ ក្រុងភ្នំពេញ ទីលំនៅសព្វថ្ងៃក្នុងពន្ធនាគារខេត្តតាកែវ ឪពុកឈ្មោះ: [redacted] (ស) ម្តាយឈ្មោះ: [redacted] (ស) នៅលើវិ ទោសពីមុនជាប់ក្នុងពន្ធនាគារ ១៥ឆ្នាំ ពីបទប្លន់។ មានលោក [redacted] ចំរើន ជាមេធាវីការពារ។



៤៧

៤- ជនជាប់ចោទឈ្មោះ ■ ង៉ែត ភេទប្រុស អាយុ ៣៣ឆ្នាំ ជាតិខ្មែរ មុខរបរទណ្ឌិត កើតនៅភូមិខ្នារុង ឃុំក្រាំងក្រវាត់ ស្រុកបាទី ខេត្តតាកែវ ទីលំនៅសព្វថ្ងៃ ■ ឪពុកឈ្មោះ ■ (រ) ម្តាយឈ្មោះ ■

(រ) ប្រពន្ធឈ្មោះ ■ មានកូន ០៣នាក់ ទោសពីមុនជាប់ក្នុងពន្ធនាគារ ពីបទប្លន់ ។

មានលោក ■ ចំរើន ជាមេធាវីការពារ ។

ត្រូវជាប់ចោទពីបទ: ប្លន់បង្កើតមនុស្សឃាតដោយចេតនា ប្រព្រឹត្តនៅពន្ធនាគារខេត្តតាកែវ កាលពីថ្ងៃទី០៤ ខែមីនា ឆ្នាំ២០០៣ តាមមាត្រា ៤ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ ។

៥- ជនជាប់ចោទឈ្មោះ ■ ហ៊ុល ភេទប្រុស អាយុ ២១ឆ្នាំ ជាតិខ្មែរ មុខរបរទណ្ឌិត កើតនៅភូមិស្វាយជើង ឃុំបាស្រែ ស្រុកអង្គរបុរី ខេត្តតាកែវ ទីលំនៅសព្វថ្ងៃ ■ ឪពុកឈ្មោះ ■ (រ) ម្តាយឈ្មោះ ■

(រ) នៅលីវ ទោសពីមុនជាប់ក្នុងពន្ធនាគារ ពីបទប្លន់ ។

មានលោក ■ ចំរើន ជាមេធាវីការពារ ។

ត្រូវជាប់ចោទពីបទ: សមគំនិតក្នុងអំពើប្លន់បង្កើតមនុស្សឃាត ប្រព្រឹត្តនៅក្នុងពន្ធនាគារខេត្តតាកែវ កាលពីថ្ងៃទី ០៤ ខែមីនា ឆ្នាំ២០០៣ តាមមាត្រា ៦៩ នៃច្បាប់ព្រហ្មទណ្ឌអន្តរកាល និងមាត្រា ៤ នៃច្បាប់ស្តីពីស្ថានទម្ងន់ទោសនៃបទ ឧក្រិដ្ឋ ។

១- ជនរងគ្រោះឈ្មោះ ■ សារីន ភេទប្រុស អាយុ ៤០ឆ្នាំ ជាតិខ្មែរ មុខរបរទណ្ឌិត និងជាមេកង ទីលំនៅសព្វថ្ងៃ ក្នុងពន្ធនាគារខេត្តតាកែវ ។

២- ជនរងគ្រោះឈ្មោះ ■ សុផល ភេទប្រុស អាយុ ២៤ឆ្នាំ ជាតិខ្មែរ មុខរបរទណ្ឌិត និងជាប្រធានបន្ទប់ A ទីលំនៅសព្វថ្ងៃក្នុងពន្ធនាគារខេត្តតាកែវ ។

- តាមបណ្តឹងឧទ្ធរណ៍លេខ ១៨, ១៩, ២០, ២១ និង ២២ ចុះថ្ងៃទី២៤ ខែមីនា ឆ្នាំ២០០៥ របស់ជនជាប់ចោទ ឈ្មោះ ■ ហ៊ុល, ■ ស៊ីណាត, ■ ង៉ែត, ■ សំណាង និង ■ ឆាត់ ប្តឹងមិនសុខចិត្តនឹងសាលក្រមព្រហ្មទណ្ឌលេខ ០៩ (ត) ចុះថ្ងៃទី០១ ខែមីនា ឆ្នាំ២០០៥ របស់សាលាដំបូងខេត្តតាកែវ ត្រង់ចំណុចទាំងមូលនៃសេចក្តីសម្រេច ។

ឯម៉ឺនេរឿងមានដូចតទៅ:

កាលពីយប់ថ្ងៃទី០៤ ខែមីនា ឆ្នាំ២០០៣ វេលាម៉ោង ១ និង ៣០នាទី ទឈ្មោះ ■ ឆាត ជាទណ្ឌិតក្នុងពន្ធនាគារ ខេត្តតាកែវ ដោយបានរៀបចំគំរោង បាននាំគូកនសម្លាប់ឈ្មោះ ■ សារីន និងឈ្មោះ ■ សុផល ប៉ុន្តែមិនបានសម្រេច ដោយមានអន្តរាគមពីមន្ត្រីពន្ធនាគារ បញ្ឈប់ទាន់ពេលវេលា ជនរងគ្រោះទាំងពីរនាក់ត្រូវបានបញ្ជូនទៅមន្ទីរពេទ្យសង្គ្រោះ បន្ទាន់ ។



- បានឃើញ សាលក្រមព្រហ្មទណ្ឌលេខ ០៩ (គ) ចុះថ្ងៃទី០១ ខែមីនា ឆ្នាំ២០០៥ របស់សាលាដំបូងខេត្តតាកែវ ដែលមានខ្លឹមសារនៃសេចក្តីសម្រេចដូចតទៅ:

១- ផ្តន្ទាទោសជនជាប់ចោទឈ្មោះ:

ក. ឈ្មោះ: ■■■ ជាត ភេទប្រុស អាយុ ៣៣ឆ្នាំ ដាក់ពន្ធនាគារតម្រូវឱ្យធ្វើការកំណត់ ១៥ឆ្នាំ គិតពីថ្ងៃទទួលទណ្ឌកម្មក្នុងអំណាចសាលក្រមលេខ ០១ គ ចុះថ្ងៃទី ០៨ ខែមករា ឆ្នាំ២០០៣ របស់តុលាការខេត្តតាកែវចប់សព្វគ្រប់ ។

ខ. ឈ្មោះ: ■■■ សំណាង ភេទប្រុស អាយុ ២១ឆ្នាំ ដាក់ពន្ធនាគារតម្រូវឱ្យធ្វើការកំណត់ ១៣ឆ្នាំ គិតពីថ្ងៃទទួលទណ្ឌកម្មក្នុងអំណាចសាលក្រមលេខ ១៥ ខ ចុះថ្ងៃទី ០៣ ខែឧសភា ឆ្នាំ២០០២ របស់តុលាការខេត្តតាកែវចប់សព្វគ្រប់ ។

គ. ឈ្មោះ: ■■■ ស៊ីណាត ភេទប្រុស អាយុ ២៣ឆ្នាំ ដាក់ពន្ធនាគារតម្រូវឱ្យធ្វើការកំណត់ ១៣ឆ្នាំ គិតចាប់តាំងពីថ្ងៃទទួលទណ្ឌកម្មក្នុងអំណាចសាលក្រមលេខ ៤៤ គ ចុះថ្ងៃទី ២៦ ខែសីហា ឆ្នាំ២០០៣ របស់តុលាការខេត្តតាកែវចប់សព្វគ្រប់ ។

ឃ. ឈ្មោះ: ■■■ សុន ភេទប្រុស អាយុ ២៣ឆ្នាំ ដាក់ពន្ធនាគារតម្រូវឱ្យធ្វើការកំណត់ ១៣ឆ្នាំ គិតពីថ្ងៃទទួលទណ្ឌកម្មក្នុងអំណាចសាលក្រមលេខ ៣៨ ខ ចុះថ្ងៃទី ០៤ ខែកញ្ញា ឆ្នាំ២០០២ របស់តុលាការខេត្តតាកែវចប់សព្វគ្រប់ ។

ង. ឈ្មោះ: ■■■ ង៉ែត ភេទប្រុស អាយុ ៣៣ឆ្នាំ ដាក់ពន្ធនាគារតម្រូវឱ្យធ្វើការកំណត់ ១០ឆ្នាំ គិតចាប់តាំងពីថ្ងៃទទួលទណ្ឌកម្មតាមអំណាចសាលក្រមលេខ ១១ ខ ចុះថ្ងៃទី ២៦ ខែមីនា ឆ្នាំ២០០២ របស់តុលាការខេត្តតាកែវចប់សព្វគ្រប់ ។

ច. ឈ្មោះ: ■■■ ណាត ភេទប្រុស អាយុ ២៤ឆ្នាំ ដាក់ពន្ធនាគារតម្រូវឱ្យធ្វើការកំណត់ ១៥ឆ្នាំ គិតចាប់តាំងពីថ្ងៃទទួលទណ្ឌកម្មក្នុងអំណាចសាលក្រមលេខ ១៧ ខ ចុះថ្ងៃទី ២៤ ខែមេសា ឆ្នាំ២០០៣ របស់តុលាការខេត្តតាកែវចប់សព្វគ្រប់ ។

ឆ. ឈ្មោះ: ■■■ សុហឿន ភេទប្រុស អាយុ ២៥ឆ្នាំ ដាក់ពន្ធនាគារតម្រូវឱ្យធ្វើការកំណត់ ១០ឆ្នាំ គិតតាំងពីថ្ងៃចាប់ខ្លួន ។

ពីបទ ប៉ុនប៉ងធ្វើមនុស្សឃាតដោយចេតនា ប្រព្រឹត្តនៅក្នុងពន្ធនាគារខេត្តតាកែវ កាលពីថ្ងៃទី ០៤ ខែមីនា ឆ្នាំ២០០៣ តាមបញ្ញត្តិមាត្រា ៤ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ ។

ជ. ឈ្មោះ: ■■■ ហ៊ុល ភេទប្រុស អាយុ ២១ឆ្នាំ ដាក់ពន្ធនាគារតម្រូវឱ្យធ្វើការកំណត់ ១០ឆ្នាំ គិតចាប់តាំងពីថ្ងៃទទួលទណ្ឌកម្មក្នុងអំណាចសាលក្រមលេខ ០៩ ខ ចុះថ្ងៃទី ១៨ ខែមីនា ឆ្នាំ២០០២ របស់តុលាការខេត្តតាកែវចប់សព្វគ្រប់ ។

ពីបទ សមគំនិតក្នុងអំពើប៉ុនប៉ងធ្វើមនុស្សឃាត ប្រព្រឹត្តនៅក្នុងពន្ធនាគារខេត្តតាកែវ កាលពីថ្ងៃទី ០៤ ខែមីនា ឆ្នាំ២០០៣ តាមបញ្ញត្តិមាត្រា ៦៩ នៃច្បាប់ព្រហ្មទណ្ឌអន្តរកាល និងមាត្រា ៤ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ ។



២- បង្គាប់ឱ្យឈ្មោះ: ■■■ ផាត, ■■■ ណាត, ■■■ ស៊ីណាត, ■■■ សុន, ■■■ ហ៊ុល សងជួសជុលការខូចខាត និងជម្ងឺចិត្តជាប្រាក់ក្នុងម្នាក់ៗ ១.០០០.០០០រៀល (មួយលានរៀល) សរុបទាំងអស់ចំនួន ៥.០០០.០០០រៀល (ប្រាំលានរៀល) ឱ្យទៅឈ្មោះ: ■■■ សារីន ជាជនរងគ្រោះ ឯការទាមទារលើសពីនេះលើកចោល ។

- បង្គាប់ឱ្យឈ្មោះ: ■■■ សំណាង, ■■■ ង៉ែត, ■■■ សុហៀន សងជួសជុលការខូចខាត និងជម្ងឺចិត្តជាប្រាក់ក្នុងម្នាក់ៗ ចំនួន ១.០០០.០០០រៀល (មួយលានរៀល) សរុបទាំងអស់ចំនួន ៣.០០០.០០០រៀល (បីលានរៀល) ឱ្យទៅឈ្មោះ: ■■■ សុផល ជាជនរងគ្រោះ ឯការទាមទារលើសពីនេះលើកចោល ។

កាលបើវិវាទទើបមិនព្រមបង់សងទេនោះ អនុញ្ញាតឱ្យដាក់គុកបង្ខំលើរូបរាងកាយដើម្បីទាមទារធនទណ្ឌខាងលើតាមបញ្ញត្តិមាត្រា ៧ នៃច្បាប់ស្តីពីការដាក់គុកបង្ខំលើរូបកាយដើម្បីទាមទារធនទណ្ឌ ។

៣- វត្តតាងមាន: អារវ័កទោសមួយ, កាំបិតតាំងតោមួយ, ដែកឆាបមួយ, ឈើពីរកំណាត់, ទូលិវីសមួយ, បន្ទាត់ប្រវែង ៤តិកមួយ, លូសខ្មែរភ្លើងមួយ សម្រេចរឹបអូស និងបំផ្លាញចោល ។

សាលក្រមនេះប្រកាសជាសាធារណៈ នៅថ្ងៃទី ០១ ខែមីនា ឆ្នាំ២០០៥ ចំពោះមុខជនល្មើស ■■■ ផាត, ■■■ ស៊ីណាត, ■■■ សុន, ■■■ ហ៊ុល, ■■■ សំណាង, ■■■ ង៉ែត និងចំពោះមុខដើមបណ្តឹង ■■■ សារីន និង ■■■ សុផល កំពុងមុខ ■■■ ណាត និង ■■■ សុហៀន បើកផ្លូវប្តឹងទាស់ ១៥ថ្ងៃ និង ៦០ថ្ងៃទៀត សម្រាប់ប្តឹងឧទ្ធរណ៍ គិតចាប់ពីថ្ងៃទទួលដំណឹងពីសាលក្រមនេះ ។

- បានឃើញ បណ្តឹងឧទ្ធរណ៍លេខ ១៨, ១៩, ២០, ២១ និង ២២ ចុះថ្ងៃទី២៤ ខែមីនា ឆ្នាំ២០០៥ របស់ជនជាប់ចោទឈ្មោះ: ■■■ ហ៊ុល, ■■■ ស៊ីណាត, ■■■ ង៉ែត, ■■■ សំណាង និង ■■■ ផាត ប្តឹងមិនសុខចិត្តនឹងសាលក្រមព្រហ្មទណ្ឌលេខ ០៩ (គ) ចុះថ្ងៃទី០១ ខែមីនា ឆ្នាំ២០០៥ របស់សាលាដំបូងខេត្តតាកែវ ត្រង់ចំណុចទាំងមូលនៃសេចក្តីសម្រេច ។

- បានឃើញសេចក្តីសន្និដ្ឋានរបស់តំណាងមហាអយ្យការអមសាលាឧទ្ធរណ៍ ។
- បានឃើញរបាយការណ៍រឿងរបស់ចៅក្រមសាលាឧទ្ធរណ៍ ។

នាពេលសវនាការ

ប្រធានក្រុមប្រឹក្សាអានរបាយការណ៍រឿង

ក្រឡាបញ្ជីអានចម្លើយជនជាប់ចោទឈ្មោះ: ■■■ ហ៊ុល, ■■■ ស៊ីណាត, ■■■ ង៉ែត, ■■■ សំណាង និង ■■■ ផាត ឆ្លើយនៅតុលាការ ខេត្តតាកែវ ។

ក្រឡាបញ្ជីអានចម្លើយដើមបណ្តឹងរដ្ឋប្បវេណីឈ្មោះ: ■■■ សារីន និង ■■■ សុផល ឆ្លើយនៅតុលាការ ខេត្តតាកែវ ។



សេចក្តីសន្និដ្ឋានរបស់តំណាងមហាអយ្យការ

១- ទទួលបណ្តឹងឧទ្ធរណ៍ របស់ជនជាប់ចោទ ហ៊ុល, ស៊ីណាត, ង៉ែត, សំណាង និង ផាត ទុកជាត្រឹមត្រូវតាមទម្រង់ច្បាប់ តែបដិសេធពោលដោយផ្ទុយនឹងកតិច្បាប់ ។

២- តម្កល់សាលក្រមព្រហ្មទណ្ឌលេខ ០៩ (គ) ចុះថ្ងៃទី០១ ខែមីនា ឆ្នាំ២០០៥ របស់តុលាការខេត្តតាកែវ ទុកជាបានការ ។

សេចក្តីសន្និដ្ឋានរបស់មេធាវី

រឿងនេះ កូនក្តីខ្លួនបានសារភាពនូវសកម្មភាពរបស់ខ្លួនរួចហើយ ហើយការធ្វើបាបរវាងមេគុកមកលើកូនក្តីខ្លួន ធ្វើឱ្យក្លាយជាកំហឹង តែដោយអំពើល្ងង់ខ្លៅ ប៉ុណ្ណោះ សូមមេត្តាបន្ទូលទោសដល់កូនក្តីខ្លួន ។

- ក្រោយពីបានស្តាប់អំណានចម្លើយជនជាប់ចោទ
- ក្រោយពីបានស្តាប់អំណានចម្លើយដើមបណ្តឹងរដ្ឋប្បវេណី
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់សេចក្តីសន្និដ្ឋានរបស់មេធាវីការពារជនជាប់ចោទ
- ក្រោយពីបានពិភាក្សា វែកញែក ល្អិតល្អន់ តាមច្បាប់

សេចក្តីសន្និដ្ឋានរបស់អង្គជំនុំជម្រះ

យល់ឃើញថា:

១- បណ្តឹងឧទ្ធរណ៍លេខ ១៨, ១៩, ២០, ២១ និង ២២ ចុះថ្ងៃទី២៤ ខែមីនា ឆ្នាំ២០០៥ របស់ជនជាប់ចោទឈ្មោះ ហ៊ុល, ស៊ីណាត, ង៉ែត, សំណាង និង ផាត ធ្វើឡើងត្រឹមត្រូវតាមទម្រង់ច្បាប់ ។

២- ជនជាប់ចោទបានឆ្លើយសារភាពថា ពួកខ្លួនបានរៀបចំគំរោងផែនការធ្វើឃាតលើជនរងគ្រោះឈ្មោះ សារីន និង សុផល ជាទណ្ឌិតដូចគ្នានៅក្នុងពន្ធនាគារខេត្តតាកែវ កាលពីថ្ងៃទី ០៤ ខែមីនា ឆ្នាំ២០០៣ ប្រាកដមែន ដោយមានឈ្មោះ ផាត និង ណាត ជាអ្នកផ្តើមគំនិត និងរៀបចំផែនការអនុវត្ត ហើយឈ្មោះ ផាត យក ពន្លាកដងឈើមួយ និងដៃករាបមួយ ពីរោងឈើចូល សម្រាប់ទម្លាយគុក ហ៊ុល យកកាំបិតតាំងតោ, សំណាង កាន់ពន្លាក និង ណាត កាន់ដៃករាប ។ ក្នុងការធ្វើសកម្មភាពសម្លាប់ជនរងគ្រោះនេះ ពួកខ្លួនបែងចែកជា ២ ក្រុមគឺ ក្រុមទី១ មាន ណាត, ផាត, សុន និង ស៊ីណាត ទៅសម្លាប់ សារីន ។ ក្រុមទី២ មាន សំណាង, ង៉ែត និង សុហឿន ទៅសម្លាប់ សុផល ។ ក្រៅពីនេះក៏បានចូលរួមសហការដែរ ដោយមានកំហឹងនឹងជនរង គ្រោះ ។



